

Morning Dogri (NSD) National News Bulletin 24-09-2024

आकाशवाणी

- प्रधानमंत्री नरेन्द्र मोदी होरें संयुक्त राष्ट्र महासभा च आखेआ जे डिजीटल सार्वजनिक मूलढांचा इक पुल दे तौरा पर कम्म करना लोडचदा न कि रूकावट दे तौरा पर।
- जम्मू कश्मीर च होआरदे विधानसभा चुनाएं दे इस दुए गेड़ लेई सब्बै इंतजाम करी लैते गे न।
- ईपीएफओ नै इस बरे जुलाई म्हीने सब्बने श 1 मते मामले 20 लक्ख मिंबर दर्ज कीते न।
- मौसम विभाग दे कर्नाटका दे समुंद्र दे कंडे कोंकण ते गोवा च भारी बरखा दे संभावना जताई ऐ।
- प्रधानमंत्री नरेन्द्र मोदी होरें शतरंज ओलंपियाड च शानदार उपलब्धि लेई भारतीय दल दी सराहना कीती ऐ।

<><><><><><>

PM-UN

प्रधानमंत्री नरेन्द्र मोदी होरें संयुक्त राष्ट्र महासभा च आखेआ जे डिजीटल सार्वजनिक मूलढांचा इक पुल दे तौरा पर कम्म करना लोडचदा न कि रूकावट दे तौरा पर। जंदी रातीं संयुक्त राष्ट्र महासभा च भविक्ख सरबंधी शिखर सम्मेलन च भाषण दिंदे होई प्रधानमंत्री मोदी होरें आखेआ जे कुल संसारी बेह्तरी लेई डिजीटल सार्वजनिक मूलढांचे गी सांझा करने लेई तैआर ऐ। प्रधानमंत्री मोदी होरें आखेआ जे तकनीक दे सुरक्षत ते जिम्मेदाराना बरतून आस्तै संतुलित नियमें दी लोड ऐ। श्री मोदी होरें एह बी आखेआ जे मानवता दी कामयाबी किट्ठे रौहने च ऐ ना कि जंग दे मैदान च।

शांति ते सुरक्षा पर खतरे बारे गल्ल करदे होई प्रधानमंत्री होरें आखेआ जे इक पास्सैआतंकवाद कुलसंसारी शांति ते सुरक्षा लेई बड्डा खतरा बने दा ऐ ते दुए पास्सै साइबर अपराध, समुंद्री सुरक्षा ते अंतरिक्ष बी कुलसंसारी शांति ते सुरक्षा लेई लमें खतरें उभरियै सामने आवा'रदे न।

<><><><><><>

PM-UKRAINE

प्रधानमंत्री नरेन्द्र मोदी होरें न्यूयार्क च संयुक्त राष्ट्र महासभा दे भविक्ख सरबंधी शिखर सम्मेलन थमां बक्खरे यूक्रेन दे राष्ट्रपति ब्लामदीर जेलेस्की हुंदे कन्नै मलाटी कीती। प्रधानमंत्री होरें अरमेनिया दे प्रधानमंत्री निकल पाशेयान ते वियतनाम दे राष्ट्रपति टोलैम हुंदे कन्नै बी दपक्खी गल्लबात कीती। प्रधानमंत्री होरें सब्बने मुल्लखें कन्नै सरबंधें गी होर तगड़ा करने दे ढंग-तरीके बारे चर्चा कीती। श्री मोदी होरें वियतनाम च इक म्हीने आए दे समुंद्री तूफान यागी कारण होए दे नुक्सान पर दुख जाहर कीता। वियतनाम दे राष्ट्रपति होरें भारत आस्सेआ फौरी तौरा पर भेजी गेदी मनुक्खी सहायता उप्पर श्री मोदी हुंदा धन्नबाद कीता।

<><><><><><>

PM-RETURN

प्रधानमंत्री नरेन्द्र मोदी होर अमरीका दे त्रऊं दिनें दे दौरै मगरा अज्ज बडलै भारत लेई रवाना होइ गे न। इक सोशल मीडिया पोस्ट च विदेश मंत्रालय नै आखेआ जे प्रधानमंत्री मोदी होर अमरीका दे कामयाब दौरै मगरा नमीं दिल्ली लेई रवाना होई गे न।

<><><><><><>

SITHARAMAN-UZBEKISTAN

खजानामंत्री निर्मला सीतारमण होर अज्जै थमां उजबेकिस्तान दे 5एं दिनें दे दौरै पर जा'रदियां न। अपने दौरै दरान खजानामंत्री होर एशियाई मूलढांचा निवेश बैंक एआईआईबी दे बोर्ड ऑफ गवर्नरें दी 9मीं सलाना बैठक च हिस्सा लैंगन।

सीतारमण होर भारत ते उजबेकिस्तान बश्कार दपक्खी निवेश सरबंधी समझौते पर बी दस्तखत करगंन।

<><><><><><>

Piyush Goyal

उद्योग ते बपार मंत्री पियूश गोयल होरें अपने आस्ट्रेलिया दौरे दे पैहले रोज कल केई हितधारकें कन्नै बक्ख-बक्ख बैठकां लाइयां। गोयल होरें आस्ट्रेलिया दी बपार परिषद आस्सेआ आयोजित इक गोलमेज बैठक च बी हिस्सा लैता। जेहूदे च दौनें मुख्यें दे केई मुख कार्जकारी अधिकारी मतलब कंपनिए दे सीईओ शामिल होए। गोयल होरें आस्ट्रेलिया दे बड्डे कारोबारिएं गी भारत च निवेश करने दा साददा दिंदे होई आखेआ जे इत्थें बपार ते टकोहदा करियै विनिर्माण क्षेत्र च बी बेस्हाबियां संभावना न।

<><><><><><>

J&K Election

जम्मू कश्मीर च दुए गेड़ दे विधानसभा चुनां लेई सब्बै तैआरियां मुकम्मल करी लैती गेदियां न। इस गेड़ तैहत कल 6 जिलें च फैली दिएं 26 विधानसभा सीटें लेई मतदान होग, इंदे च जम्मू प्रांतै दे रियासी, पुंछ ते राजौरी ते कश्मीर घाटी दे श्रीनगर, बडगाम ते गांदरबल शामिल न। इनें 26 विधानसभा सीटें पर 239 मेदवार चुनां लडै करदे न, जिदं सियासी भविक्ख दा फैसला 25 लक्ख 78 जहार मतदाताएं दे हत्थै च ऐ। इस गेड़ लेई चुनां प्रचार कल संजा खत्म होई गेआ हा।

<><><><><><>

EPFO-Member

कर्मचारी भविक्ख निधि संगठन कन्नै इस बरे जुलाई म्हीने दरान कोई 20 लक्ख नमें मिंबर जुड़े न। पिछले बरे दी इस अवधि दे मकाबले 2.43 प्रतिशत दे बाद्धे कन्नै एह अजें तोड़ी दा सब्बने शा मता बाद्धा ऐ। श्रम ते रोजगार मंत्री मनसुख मांडविया होरें कल नमीं दिल्ली च संगठन दे आरजी पे-रोल आंकड़े जारी करदे होई आखेआ जे अप्रैल 2018 च पे-रोल ट्रेकिंग शुरू होने दे बाद थमां लेइयै हुनै तगर दा एह सब्बने शा मता बाद्धा ऐ।

PM-Chess

प्रधानमंत्री नरेन्द्र मोदी होरें 45में शतरंज ओलंपियाड च ओपन ते महिला दौनें श्रेणिणं च सुन्ने दा तगमा जित्तने पर भारतीय दल गी ममारकबाद दिक्ती ऐ। उनें इस शानदार उपलब्धि लेई भारतीय मर्द ते महिला दौनें टीमें दी सराहना कीती ऐ। इक सोशल मीडिया पोस्ट च मोदी होरें आखेआ जे इस शानदार उपलब्धि पर सब्बने भारतीयें गी मान ऐ ते एह भारत च खेड्डें दे क्षेत्र च आवा'रदे क्रांतिकारी बदलाव दी सारत ऐ।

<><><><><><>

Tennis

भारत दे युकी भांबरी अपने फ्रांससी जोड़ीदार अल्बानो ओलिवेटी कन्ने चील च चेगंद्र आपेन प्रतियोगिता दे फाइनल च पुज्जी गे न। भांबरी ते बोलिवेटी दी जोड़ी नै कल इवान डोडिंग ते राफेल माटोस दी जोड़ी गी हराइयै फाइनल च अपनी थाहर पक्की कीती। हुन खताबी मकाबले च इस जोड़ी दा मकाबला सादियो डौम्बिया ते फैबियन रेबौल दी फ्रांससी जोड़ी कन्ने होग।

<><><><><><>